

**പതിനാലാം കേരള നിയമസഭ  
പതിനഞ്ചാം സമ്മേളനം**

**നക്ഷത്ര ചിഹ്നമിട്ട  
ചോദ്യം നമ്പർ : 334**

**21.06.2019- ൽ മറുപടിക്ക്**

**സഹകരണ മേഖലയുടെ സമഗ്രമായ വികസന നയം**

<u><b>ചോദ്യം</b></u>		<u><b>മറുപടി</b></u>	
<p><b>ശ്രീ.മുഹമ്മദ് മുഹസിൻ പി.</b> ,, ഇ.കെ.വിജയൻ ,, ആർ. രാമചന്ദ്രൻ <b>ശ്രീമതി സി.കെ. ആശ</b></p>		<p align="center"><b>ശ്രീ. കടകംപള്ളി സുരേന്ദ്രൻ</b> (ബഹു. സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)</p>	
(എ)	<p>സുസ്ഥിര വികസന സങ്കല്പത്തിലൂന്നിയാണോ സഹകരണ നയം പ്രഖ്യാപിച്ചിട്ടുള്ളതെന്ന് വ്യക്തമാക്കുമോ;</p>	(എ)	<p>സംസ്ഥാനത്തെ സഹകരണ പ്രസ്ഥാനത്തെ ഏകോപിപ്പിച്ച് ശക്തവും ഊർജ്ജസ്വലവും സുസ്ഥിരവുമായ തുല്യതയാർന്ന സാമൂഹിക-സാമ്പത്തിക വികസനം ഉറപ്പാക്കി സാമ്പത്തിക ദുർവ്യയങ്ങളില്ലാതെ ഫലപ്രദമായും കാര്യക്ഷമമായും സമൂഹത്തിന്റെ ഒട്ടാകെ ഉള്ള നേട്ടത്തിനായി പ്രവർത്തിക്കുവാൻ കെൽപ്പുള്ള ശക്തവും ഊർജ്ജസ്വലവുമായ സഹകരണ പ്രസ്ഥാനത്തെ കെട്ടിപ്പടുക്കുന്നതിന് ഉദ്ദേശിച്ചാണ് സഹകരണ നയം ആവിഷ്കരിച്ച് പ്രഖ്യാപിച്ചിട്ടുള്ളത്. ദാരിദ്ര്യ നിർമ്മാർജ്ജനം, ഭക്ഷ്യ സുരക്ഷ, ലിംഗസമത്വം, മാനുഷ്യതയുള്ള തൊഴിലും സാമ്പത്തിക വളർച്ചയും, കാലാവസ്ഥാ വ്യതിയാനത്തിനെതിരായ പ്രതിരോധം തുടങ്ങിയ സുസ്ഥിരമായ വികസന ലക്ഷ്യങ്ങൾ കൈവരിക്കുന്നതിന് പര്യാപ്തമായ നയമാണ് സർക്കാർ ആവിഷ്കരിച്ച് നടപ്പാക്കുന്നത്.</p>
(ബി)	<p>സഹകരണ മേഖലയുടെ സമഗ്രമായ വികസനത്തിനും വർദ്ധിത വീര്യത്തോടെ മുന്നേറുന്നതിനും സഹകരണ നയത്തിൽ മുൻഗണന നൽകിയിട്ടുള്ള മേഖലകൾ ഏതൊക്കെയാണെന്ന് വിശദമാക്കുമോ;</p>	(ബി)	<p>സഹകരണ മേഖലയുടെ സമഗ്രമായ വികസനത്തിനും വർദ്ധിത വീര്യത്തോടെ മുന്നേറുന്നതിനും സഹകരണ നയത്തിൽ മുൻഗണന നൽകിയിട്ടുള്ള മേഖലകൾ താഴെ പറയുന്നവയാണ്.</p> <ol style="list-style-type: none"> <li>1. ബാങ്കിംഗ്</li> <li>2. കാർഷികം</li> <li>3. സേവനം</li> </ol>

			<ol style="list-style-type: none"> <li>4. മാർക്കറ്റിംഗ്</li> <li>5. ഉപഭോക്തൃ മേഖല</li> <li>6. മൊത്തവ്യാപാരം</li> <li>7. ക്ഷീരോൽപ്പാദനം</li> <li>8. മത്സ്യബന്ധനം</li> <li>9. കൈത്തറി, കയർ, ചെറുകിട വ്യവസായം</li> <li>10. തൊഴിൽ, സഹകരണം</li> <li>11. വനിതാ മേഖല (സ്ത്രീശാക്തീകരണവും തൊഴിൽ പങ്കാളിത്തവും)</li> <li>12. വിനോദസഞ്ചാര മേഖല</li> <li>13. വിദ്യാഭ്യാസ മേഖല</li> <li>14. പട്ടികജാതി/പട്ടികവർഗ്ഗ വികസന മേഖല</li> <li>15. മൂല്യ വർദ്ധനവിലൂടെ സഹകരണ വിപണന സംഘങ്ങളുടെ പ്രവർത്തനത്തിൽ ദിശാമാറ്റം.</li> </ol>
(സി)	<p>സഹകരണ നിയമത്തിന്റെ സമഗ്രമായ പരിഷ്കരണം ലക്ഷ്യമിടുന്നുണ്ടോ; എങ്കിൽ പ്രധാനമായും ഏതൊക്കെ മേഖലകളിലാണ് പരിഷ്കരണം നടത്തുന്നതെന്ന് വ്യക്തമാക്കുമോ;</p>	(സി)	<p>സഹകരണ നയത്തിൽ പ്രഖ്യാപിച്ചപോലെ സഹകരണ നിയമത്തിന്റെ സമഗ്രമായ പരിഷ്കരണത്തിന് സർക്കാർ തത്വത്തിൽ അംഗീകാരം നൽകിയിട്ടുണ്ട്. ഇതിന് ആവശ്യമായ കമ്മിറ്റി രൂപീകരിക്കുന്നതിനുള്ള നടപടികൾ സഹകരണ സംഘം രജിസ്ട്രാർ സ്വീകരിച്ചുവരുന്നു.</p>
(ഡി)	<p>സഹകരണ മേഖലയുടെ വികസനത്തിൽ സഹകരണ ജീവനക്കാർ വഹിക്കുന്ന പങ്ക് വ്യക്തമാക്കുമോ?</p>	(ഡി)	<p>സഹകരണ മേഖലയുടെ വൈവിധ്യം അതിന്റെ പ്രായോഗികതയുടെ ഏറ്റവും വലിയ തെളിവാണ്. കേരളത്തിലെ ഏറ്റവും വലിയ തൊഴിൽ ദാതാവായ സഹകരണ പ്രസ്ഥാനത്തിൽ ഇന്ന് 1.25 ലക്ഷത്തോളം ജീവനക്കാർ നേരിട്ട് ജോലി ചെയ്യുന്നു. എല്ലാ ജീവനക്കാരും സഹകരണ മേഖലയുടെ വികസനത്തിനായി അക്ഷീണം പരിശ്രമിക്കുന്നു.</p> <p>ആരോഗ്യ വിദ്യാഭ്യാസ മേഖലകളിലെന്ന് പോലെ കേരളം സഹകരണ മേഖലയിലും ലോകത്തിന് മാതൃകയാണ്. അതിലെ ഒരു പ്രധാന പങ്ക് വഹിക്കുന്നത് സഹകരണ മേഖലയിലെ ജീവനക്കാരാണ്. സഹകരണ</p>

		<p>കാർഷിക ഉത്പാദനോപാധികളുടെ വിതരണം, വിപണനം, സംഭരണം, ബാങ്കിംഗ് മേഖല, പാർപ്പിട സൗകര്യമൊരുക്കൽ എന്നിങ്ങനെ എല്ലാ തലത്തിലും സഹകരണ സ്ഥാപനങ്ങളിലെ ജീവനക്കാരുടെ കാര്യക്ഷമത നിസ്സീമമാണ്.</p> <p>കെ.എസ്.ആർ.റ്റി.സി. പെൻഷൻ വിതരണം, സാമൂഹിക സുരക്ഷാ പെൻഷൻ എന്നിവ സഹകരണ മേഖലയിലൂടെ പെൻഷൻകാർക്കു സംസ്ഥാനത്താകെ നൽകുന്നത് സഹകരണ സ്ഥാപനങ്ങൾ വഴിയാണ്. സഹകരണ ജീവനക്കാരുടെ ശുഷ്കാന്തി ഇത് വിജയകരമാക്കുന്നു.</p> <p>ഉത്സവകാലങ്ങളിൽ കൺസ്യൂമർഫെഡ് നടത്തുന്ന ഉത്സവച്ചന്തകൾ ഫലപ്രദമായി നടത്തുന്നത് സഹകരണ സംഘങ്ങൾവഴി സഹകരണ ജീവനക്കാരാണ്. സഹകരണ സംഘങ്ങളിലൂടെ നടത്തുന്ന ജൈവകൃഷി തുടങ്ങിയ കാർഷിക പദ്ധതികൾ വിജയിപ്പിക്കുന്നതിന് സഹകരണ സംഘം ജീവനക്കാർ പ്രവർത്തിക്കുന്നു. കെയർഹോം പദ്ധതി നടപ്പിലാക്കുന്നത് സഹകരണ സംഘങ്ങളുടെ മേൽനോട്ടത്തിലാണ്. ഇക്കാര്യങ്ങൾ സഹകരണ ജീവനക്കാരുടെ പൂർണ്ണമായ സഹകരണത്തോടെയാണ് നടത്തുന്നത്.</p> <p>കൂടാതെ സഹകരണ വകുപ്പിലെ ജീവനക്കാരും സഹകരണ മേഖലയുടെ വികസനത്തിൽ മുഖ്യ പങ്ക് വഹിക്കുന്നു. സഹകരണ വകുപ്പിൽ ജനറൽ വിഭാഗം, ആഡിറ്റ് വിഭാഗം എന്നിങ്ങനെ രണ്ട് വിഭാഗത്തിലാണ് ജീവനക്കാർ സേവനമനുഷ്ഠിക്കുന്നത്.</p> <p>സംസ്ഥാനത്ത് പ്രവർത്തിക്കുന്ന സഹകരണ സംഘങ്ങളുടെ രജിസ്ട്രേഷൻ, പരിശോധന, ആഡിറ്റ്, സഹകരണ സംഘങ്ങൾക്ക് ആവശ്യമായ മാർഗ്ഗ നിർദ്ദേശങ്ങൾ തുടങ്ങി സംഘത്തിന്റെ വളർച്ചയ്ക്ക് ആവശ്യമായ എല്ലാ കാര്യങ്ങളും വകുപ്പിലെ ഉദ്യോഗസ്ഥർ നിർവ്വഹിക്കുന്നു. ടി സഹകരണ സംഘങ്ങളുടെ പ്രവർത്തനങ്ങൾ</p>
--	--	--

		<p>പരിശോധിച്ച കാര്യക്ഷമമാക്കുന്നതിനും, സംഘങ്ങളുടെ പ്രവർത്തനങ്ങൾ നിയന്ത്രിക്കുന്നതിനും സംസ്ഥാനത്ത് താലൂക്ക് തലങ്ങളിൽ സഹകരണ അസിസ്റ്റന്റ് രജിസ്ട്രാർ ഓഫീസുകളും, ജില്ലാ തലങ്ങളിൽ സഹകരണ ജോയിന്റ് രജിസ്ട്രാർ ഓഫീസുകളും, സംസ്ഥാന തലത്തിൽ സഹകരണ സംഘം രജിസ്ട്രാർ ഓഫീസും പ്രവർത്തിക്കുന്നു. ടി ഓഫീസുകളിലെ സഹകരണ സംഘം രജിസ്ട്രാർ, അഡീഷണൽ രജിസ്ട്രാർമാർ, ജോയിന്റ് രജിസ്ട്രാർമാർ, ഡെപ്യൂട്ടി രജിസ്ട്രാർമാർ, അസിസ്റ്റന്റ് രജിസ്ട്രാർമാർ, സഹകരണ സംഘം ഇൻസ്പെക്ടർമാർ, ക്ലർക്കുമാർ തുടങ്ങിയ എല്ലാ ഉദ്യോഗസ്ഥരും സഹകരണ സംഘങ്ങളുടെ പുരോഗതി വിലയിരുത്തി അവയുടെ പ്രവർത്തനം മെച്ചപ്പെടുത്തുന്നതിന് നടപടി സ്വീകരിക്കുന്നുണ്ട്. സഹകരണ മേഖലയിൽ ബഡ്ജറ്റിലൂടെ സർക്കാർ പ്രഖ്യാപിക്കുന്ന തുക വിനിയോഗിക്കുന്നതിനായി സംഘങ്ങൾ സമർപ്പിക്കുന്ന പ്രോജക്ടുകൾ തയ്യാറാക്കി സർക്കാരിൽ സമർപ്പിക്കുകയും സംഘങ്ങൾക്ക് സർക്കാർ ധനസഹായം വാങ്ങി നൽകുകയും, ധനവിനിയോഗ പ്രവർത്തനങ്ങൾ സംഘം നടത്തുന്നത് ഉറപ്പുവരുത്തുകയും ചെയ്യുന്നു. 2017-18 വർഷത്തിൽ പദ്ധതി വിനിയോഗത്തിൽ സംസ്ഥാനത്തെ മറ്റു വകുപ്പുകളെക്കാൾ മുന്നിലെത്തി ഒന്നാം സ്ഥാനം കരസ്ഥമാക്കുന്നതിന് ജീവനക്കാർ വഹിച്ച പങ്ക് പ്രശംസനീയമാണ്. ആഡിറ്റർമാർ, സംസ്ഥാനത്ത് പ്രവർത്തിക്കുന്ന സഹകരണ സ്ഥാപനങ്ങളിൽ സാമ്പത്തിക വർഷാടിസ്ഥാനത്തിൽ സഹകരണ ആഡിറ്റ് നിർവ്വഹിക്കുന്നു. സാമ്പത്തിക ഇടപാടുകൾക്ക് പുറമെ സഹകരണ സ്ഥാപനങ്ങളുടെ ഭരണപരമായ പ്രവർത്തനം കൂടി പരിശോധിച്ചാണ് ആഡിറ്റർമാർ സഹകരണ ആഡിറ്റ് നിർവ്വഹിക്കുന്നത്. ആഡിറ്റ് വിഭാഗത്തിൽ താലൂക്ക് തലങ്ങളിൽ അസിസ്റ്റന്റ് ഡയറക്ടർ (ആഡിറ്റ്)</p>
--	--	--

		<p>ആഫീസുകളും, ജില്ലാ തലങ്ങളിൽ ജോയിന്റ് ഡയറക്ടർ (ആഡിറ്റ്) ആഫീസുകളും, സംസ്ഥാന തലത്തിൽ സഹകരണ ആഡിറ്റ് ഡയറക്ടറേറ്റും പ്രവർത്തിക്കുന്നു. ടി ആഫീസുകളിലെ സഹകരണ ആഡിറ്റ് ഡയറക്ടർ, അഡീഷണൽ ഡയറക്ടർ, ജോയിന്റ് ഡയറക്ടർ, ഡെപ്യൂട്ടി ഡയറക്ടർ, അസിസ്റ്റന്റ് ഡയറക്ടർ, സഹകരണ ആഡിറ്റർമാർ എന്നിവർ സംസ്ഥാനത്ത് സഹകരണ സ്ഥാപനങ്ങളുടെ പ്രവർത്തനങ്ങൾ വിലയിരുത്തി എല്ലാ സാമ്പത്തിക വർഷത്തിലും ആഡിറ്റ് റിപ്പോർട്ടുകൾ സമർപ്പിക്കുന്നു.</p> <p>കൂടാതെ സർക്കാർ പുതുതായി നടപ്പിലാക്കിയ കെ.എസ്.ആർ.റ്റി.സി. പെൻഷൻ സഹകരണ മേഖലയിലൂടെ പെൻഷൻകാർക്ക് സംസ്ഥാനത്താകെ നൽകുന്നത് സഹകരണ സ്ഥാപനങ്ങൾ വഴിയാണ്. ടി പദ്ധതി സംസ്ഥാനത്ത് നടപ്പിലാക്കുന്നതിനും, സഹകരണ സ്ഥാപനങ്ങൾ വഴി നിലവിൽ പെൻഷൻ നൽകുന്നതിനും സഹകരണ വകുപ്പിലെ ഉദ്യോഗസ്ഥർ ഫലപ്രദമായ ഇടപെടൽ നടത്തുന്നുണ്ട്. സർക്കാർ നടപ്പിലാക്കിയ സാമൂഹ്യക്ഷേമ പെൻഷൻ സഹകരണ സ്ഥാപനങ്ങളിലൂടെ നൽകുന്ന പദ്ധതിയും നടപ്പിലാക്കിയതു മുതൽ ആയത് കൃത്യമായി സഹകരണ സ്ഥാപനങ്ങളെക്കൊണ്ട് നൽകുന്നതിനും വകുപ്പിലെ ജീവനക്കാർ ഫലപ്രദമായി ഇടപെടുന്നുണ്ട്.</p> <p>സഹകരണ മേഖലയിൽ സർക്കാർ കാലാകാലങ്ങളിൽ പ്രഖ്യാപിക്കുന്ന പദ്ധതികളെല്ലാം തന്നെ സംസ്ഥാനത്ത് സഹകരണ സ്ഥാപനങ്ങളിലൂടെ നടപ്പിലാക്കുന്നതിൽ വകുപ്പ് ജീവനക്കാർ വഹിക്കുന്ന പങ്ക് പ്രാധാന്യമർഹിക്കുന്നതാണ്. മാത്രവുമല്ല സംസ്ഥാനത്തുണ്ടായ പ്രളയത്തിൽപ്പെട്ടവരെ സഹായിക്കുന്നതിനായി സംസ്ഥാന സർക്കാർ സഹകരണ മേഖലയിലൂടെ വീട് വച്ച് നൽകുന്ന കെയർ ഹോം പദ്ധതി സംസ്ഥാനത്ത് 14 ജില്ലകളിലുമായി നടപ്പിലാക്കുന്നതും</p>
--	--	--

		<p>സഹകരണ വകുപ്പ് ജീവനക്കാരുടെ മറ്റൊരു പ്രധാന പ്രവർത്തനമാണ്. വകുപ്പ് ഉദ്യോഗസ്ഥർ തന്നെ ഗുണഭോക്താക്കൾക്ക് വീട് വയ്ക്കുന്നതിന് ആവശ്യമായ സഹായങ്ങൾ നിർവ്വഹിക്കുന്നതിനു പുറമെ പ്രളയത്തിൽ വീട് നഷ്ടപ്പെട്ടവർക്ക് സഹകരണ സ്ഥാപനങ്ങളെക്കൊണ്ട് ത്വരിതഗതിയിൽ വീടുവെച്ചു നൽകുന്നതിനാവശ്യമായ പ്രവർത്തനങ്ങൾ നടത്തുന്നു. നാളിതുവരെ കെയർ ഹോം പദ്ധതിയിലൂടെ 1358 വീട് വെച്ച് നൽകുവാൻ സർക്കാരിന് കഴിഞ്ഞതും വകുപ്പ് ജീവനക്കാരുടെ കാര്യക്ഷമമായ പ്രവർത്തനത്തിലൂടെയാണ്.</p> <p>മാത്രവുമല്ല സർക്കാർ മുൻകൈയെടുത്ത് സർക്കാർ സേവനങ്ങൾ സഹകരണ സ്ഥാപനങ്ങൾക്കും, പൊതുജനങ്ങൾക്കും എളുപ്പത്തിൽ ലഭ്യമാക്കുന്നതിന് സഹകരണ വകുപ്പിൽ കമ്പ്യൂട്ടറൈസേഷൻ നടത്തി ഇ-ഓഫീസ് സംവിധാനം നടപ്പിലാക്കുകയും, സംസ്ഥാന ആഫീസായ സഹകരണ സംഘം രജിസ്ട്രാർ ആഫീസ് പൂർണ്ണമായി ഇ-ഓഫീസ് പ്രവർത്തനം ആരംഭിക്കുകയും ചെയ്തിട്ടുണ്ട്. ഇ-ഓഫീസ് സംവിധാനത്തിൽ പ്രവർത്തനം ആരംഭിക്കുന്നതിന് ജീവനക്കാരുടെ ഭാഗത്ത് നിന്നും ഫലപ്രദമായ ഇടപെടൽ ഉണ്ടായിട്ടുണ്ട്. വകുപ്പിലെ എല്ലാ ജീവനക്കാർക്കും ഇ-ഓഫീസ് സംബന്ധമായ പരിശീലനം നൽകുകയും, ജില്ലകളിലെ ആഫീസുകളിൽ കൂടി ഈ സംവിധാനം നടപ്പിലാക്കുന്നതിനുള്ള നടപടികൾ പുരോഗമിച്ച് വരുന്നു. ടി പ്രവർത്തനങ്ങളിൽ വകുപ്പ് ജീവനക്കാരുടെ പങ്ക് വളരെയധികം വിലപ്പെട്ടതാണ്. കാലാകാലങ്ങളായി തീർപ്പാക്കാനുണ്ടായിരുന്ന ഫയലുകൾ ജില്ലാതലങ്ങളിലും, സംസ്ഥാനതലത്തിലും ഫയൽ അദാലത്ത് നടത്തി 2015 വരെയുള്ള ഫയലുകൾ തീർപ്പാക്കുകയും 2018 വരെയുള്ള ഫയലുകൾ തീർപ്പാക്കുന്നതിന് ത്വരിതഗതിയിലുള്ള ഇടപെടൽ നടത്തുകയും ചെയ്യുന്നുണ്ട്. ഈ പ്രവർത്തനങ്ങളിലെല്ലാം സംസ്ഥാനത്തെ സഹകരണ വകുപ്പ് ജീവനക്കാർ</p>
--	--	---

		<p>നിർവ്വഹിക്കുന്ന പങ്ക് വളരെ വലുതാണ്. കൂടാതെ പുതുതായി സർവ്വീസിൽ വരുന്ന ജീവനക്കാർക്കും, നിലവിൽ സേവനമനുഷ്ഠിക്കുന്നവർക്കും മെച്ചപ്പെട്ട പരിശീലന പരിപാടികൾ സഹകരണ വകുപ്പിൽ നടത്തി വരുന്നുണ്ട്.</p>
--	--	--



സെക്ഷൻ ഓഫീസർ

0